

04-02-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మాభిమానులుగా తయారయ్యే అభ్యాసము చేసినట్లయితే దైవీగుణాలు వస్తూ ఉంటాయి, క్రిమినల్ ఆలోచనలు సమాప్తమవుతాయి, అపారమైన సంతోషము ఉంటుంది”

ప్రశ్న:- తమ నడవడికను సరిచేసుకొనుటకు లేదా అపారమైన ఖుషీలో ఉండుటకు ఏ విషయమును సదా స్మృతిలో ఉంచుకోవాలి ?

సమా:- మేము దైవీ స్వరాజ్యస్థాపన చేస్తున్నాము. మృత్యులోకమును వదలి వెళ్లి అమరలోకములోనికి వెళ్ళుచున్నామని సదా స్మృతిలో ఉండాలి. దీని ద్వారా చాలా సంతోషంగా ఉంటారు. నడవడిక కూడా బాగువుతూ పోతుంది. ఎందుకంటే అమరలోకము నూతన ప్రపంచములోనికి వెళ్ళుటకు దైవీగుణాలు తప్పక అవసరము. స్వరాజ్యము కొరకు చాలామంది కళ్యాణము కూడా చేయవలసి ఉంటుంది. సర్వులకు మార్గమును తెలియజేయవలసి ఉంటుంది.

ఓంశాంతి. పిల్లలు స్వయాన్ని ఈ ప్రపంచానికి చెందినవారిగా భావించరాదు. రాజ్యము ఏదైతే ఉండినదో, దానిని రామరాజ్యము లేదా సూర్యవంశీ రాజ్యము అని అంటారో అందులో ఎంతో సుఖ-శాంతులుండేవని ఇప్పుడు మీకు తెలిసింది. ఇప్పుడు మనము మరలా దేవతలుగా తయారవుతున్నాము. ఇంతకమునుపు కూడా అలా అయ్యి ఉంటేమి. మనమే సర్వుగుణ సంపన్నులు.....దైవీగుణాలు గలవారుగా ఉండేవారము. మనము మన రాజ్యములో ఉండేవారము. ఇప్పుడు రావణరాజ్యములో ఉన్నాము. మనము మన రాజ్యములో చాలా సుఖంగా ఉండేవారము. కనుక లోలోపల చాలా ఖుషీ మరియు నిశ్చయము కలగాలి. ఎందుకంటే ఇప్పుడు మీరు మరలా మీ రాజధానిలోనికి వెళ్ళుచున్నారు. రావణుడు మీ రాజ్యమును దోచుకున్నాడు. మనకు మన సూర్యవంశీ స్వరాజ్యముండేదని, మనం రామరాజ్యానికి చెందినవారమని మనము దివ్యగుణాలు గలవారిగా చాలా సుఖంగా ఉండేవారమని మరలా రావణుడు మన రాజ్యభాగ్యాన్ని దోచుకున్నాడని మీకు తెలుసు. ఇప్పుడు తండ్రి వచ్చి మన మరియు పరాయి రాజ్యముల రహస్యమును తెలియజేస్తున్నారు. అర్ధకల్పము మనము రామరాజ్యములో ఉండేవారమని, తర్వాత అర్ధకల్పము రావణరాజ్యములో ఉన్నామని తెలియజేశారు. పిల్లలకు ప్రతి విషయములోనూ నిశ్చయమున్నట్లయితే సంతోషంలో ఉంటారు, నడవడిక కూడా బాగుపడుతుంది. ఇప్పుడు మనము పరాయి రాజ్యములో చాలా దుఃఖీలుగా ఉన్నాము. తాము పరాయి రాజ్యములో దుఃఖీతులుగా ఉండేవారమని ఇప్పుడు (స్వతంత్ర్యము తర్వాత) సుఖముగా ఉన్నామని భారతవాసులైన హిందువులు భావిస్తారు. కాని అది అల్పకాల సుఖము. కాకిరెట్టకు సమానము(అత్యల్పము) పిల్లలైన మీరు కూడా ఇప్పుడు సదాకాల సుఖ ప్రపంచములోనికి వెళ్ళుచున్నారు. కనుక పిల్లలైన మీకు ఇప్పుడు లోపల చాలా సంతోషంగా ఉండాలి. జ్ఞానములో లేకుంటే రాతిబుద్ధి వంటివారుగా ఉండేవారు. మేము అవశ్యముగా మా రాజ్యమును తీసుకుంటామని పిల్లలైన మీరు తెలుసుకున్నారు. ఇందులో కష్టమనే విషయమేదీ లేదు. రాజ్యం తీసుకున్నాము, అర్ధకల్పము తర్వాత రాజ్యము చేశాము తర్వాత రావణుడు వచ్చి మన కళలను, కాయమును అన్నింటినీ నశింపజేశాడు. ఎవరైనా మంచి బిడ్డ నడవడిక చెడిపోయినప్పుడు మీ అదృష్టమంతా నాశనమైపోయిందా? అని అడుగుతారు. ఇవి బేహద్ విషయాలు. మాయ మన అదృష్టమును చెడిపేసిందని భావించాలి. మనము

క్రిందపడిపోతూనే వచ్చాము. ఇప్పుడు బేహద్ తండ్రి ధైవగుణాలను నేర్పిస్తున్నారు. కనుక ఖుషీ పాదరస మట్టము ఎక్కాలి. బీచరు జ్ఞానమునిస్తారు. ఆ జ్ఞానముతో విద్యార్థికి ఖుషీ కలుగుతుంది. ఇది బేహద్ జ్ఞానము. నాలో ఏ ఆసురీ గుణము లేదు కదా? అని స్వయమును పరిశీలించుకోవాలి. సంపూర్ణముగా కానట్లయితే శిక్షలను అనుభవించవలసి పడుతుంది. కాని మనము శిక్షలను ఎందుకు అనుభవించాలి? అందువల్లనే ఎవరి నుండి రాజ్యము లభిస్తుందో ఆ తండ్రిని స్మృతి చేయాలి. ధైవగుణాలు మాలో ఏవైతే ఉండేవో, వాటిని ఇప్పుడు ధారణ చేయాలి. అక్కడ యథా రాజా - రాణి తథా ప్రజా అందరిలోనూ ధైవగుణాలు ఉండేవి. ధైవగుణాలు ఏవేవో మీకు తెలుసు కదా. ఒకవేళ తెలుసుకోకపోతే వాటిని తెచ్చుకునేదెలా? సర్వగుణ సంపన్నులు..... అని పాడ్తారు కూడా. కనుక పురుషార్థము చేసి ఈ విధముగా అవ్వాలి. అలా తయారగుటలో శ్రమ ఉంటుంది. వికారి దృష్టి ఏర్పడుతుంది. తండ్రి చెప్తున్నారు - స్వయాన్ని ఆత్మ అని భావించినట్లయితే వికారి ఆలోచనలు ఎగిరిపోతాయి. తండ్రి చాలా యుక్తులను తెలియజేస్తారు. ధైవగుణాలు ఎవరిలో ఉంటాయో వారిని దేవతలని అంటారు. ఎవరిలో ధైవగుణాలు లేవో వారిని మనుష్యులంటారు. ఇరువురూ మనుష్యులే. కాని దేవతలను ఎందుకు పూజిస్తారు? ఎందుకంటే వారిలో ధైవగుణాలున్నాయి. మనుష్యుల కర్తవ్యాలు కోటి సమానముగా ఉన్నాయి. పరస్పరములో ఎంతో పోట్లాడుకుంటారు. సత్వయుగములో ఇటువంటి విషయాలు ఉండనే ఉండవు. ఇక్కడ తప్పక ఉంటాయి. మీరేదైనా పొరపాటు చేస్తే సహనము చేసుకోవాలని పడుతుంది. ఆత్మాభిమానిగా లేకుంటే సహించవలసి వస్తుంది. మీరు ఎంతగా ఆత్మాభిమానులుగా అవుతూ పోతారో అంతగా ధైవగుణాలు కూడా ధారణ అవుతాయి. మాలో ధైవగుణాలున్నాయా? అని చెక్ చేసుకోవాలి. తండ్రి సుఖదాత కనుక పిల్లల పని కూడా సర్వులకు సుఖమునిచ్చుట. నేను ఎవరికీ దుఃఖమును ఇవ్వలేదు కదా? అని హృదయపూర్వకముగా స్వయాన్ని ప్రశ్నించుకోవాలి. కాని కొందరిలో ఇటువంటి అలవాటు ఉంటుంది - “ఇతరులకు దుఃఖము ఇవ్వకుండా ఉండలేరు. బాగుపడనే పడరు. జైలు పక్షుల వలే ఉంటారు. వారు జైలులోనే తమకు సుఖము ఉందని భావిస్తారు. తండ్రి చెప్తున్నారు - అక్కడ జైలు మొదలైనవి ఉండనే ఉండవు. పాపమే జరగలేదంటే ఇక జైలులోకి వెళ్ళడం ఎక్కడ ఉంటుంది? ఇక్కడ జైలులో శిక్షలు అనుభవించవలసి పడుతుంది. ఇప్పుడు మేము మా రాజ్యములో ఉండినప్పుడు ఎంతో ధనవంతులుగా ఉండేవారమని మీరు భావిస్తారు. మేము మా రాజ్య స్థాపన చేసుకుంటున్నామని బ్రాహ్మణ కుల భూషణులైనవారు భావిస్తారు. అక్కడ మన రాజ్యము ఒక్కటే ఉండేది. దానిని దేవతల రాజ్యము అని అంటారు. ఆత్మకు జ్ఞానము లభించినప్పుడు సంతోషము కలుగుతుంది. జీవాత్మ అని తప్పక అనవలసి ఉంటుంది. మనము జీవాత్మలము దేవ-దేవతా ధర్మమునకు చెందినవారుగా ఉండేవారము. అప్పుడు సంపూర్ణ విశ్వము పై మన రాజ్యము ఉండేది. ఈ జ్ఞానము మీ కొరతే. మా రాజ్యము ఉండేదని, మనమే సత్యప్రధానముగా ఉండేవారమని భారతవాసులు భావించరు. మీరే ఈ జ్ఞానమును పూర్తిగా అర్థం చేసుకుంటారు. మనమే దేవతలుగా ఉండేవారము. మరలా ఇప్పుడు మనమే తయారవ్వాలి. భలే విఘ్నాలు కూడా వస్తాయి. కాని రోజురోజుకు మీ ఉన్నతి జరుగుతూ ఉంటుంది. మీ పేరు ప్రసిద్ధమవుతూ పోతుంది. ఇది మంచి సంస్థ అని, వీరు మంచి పని చేస్తున్నారని చాలా సహజమైన మార్గమును తెలియజేస్తున్నారని అందరూ భావిస్తారు. మీరే సత్య ప్రధానులుగా ఉండేవారు. దేవతలుగా ఉండేవారు. మీ రాజధానిలో ఉండేవారు. ఇప్పుడు తమోప్రధానముగా అయ్యారు.

ఇతరులెవరూ స్వయాన్ని రావణరాజ్యములో ఉన్నామని భావించరని తండ్రి చెప్తున్నారు.

మనమెంతటి స్వచ్ఛముగా ఉండేవారమని, ఇప్పుడు తుచ్ఛమైనవారుగా అయినామని మీరు తెలుసుకున్నారు. పునర్జన్మ తీసుకుంటూ తీసుకుంటూ పారసబుద్ధి నుండి రాతిబుద్ధి గలవారుగా అయిపోయాము. ఇప్పుడు మనము మన రాజ్యస్థాపన చేస్తున్నాము. కనుక ఉత్సాహము ఉప్పొంగాలి. పురుషార్థములో నిమగ్నమవ్వాలి. కల్పక్రితము ఎవరైతే నిమగ్నమై ఉండినారో, వారు మరలా ఇప్పుడు కూడా తప్పక నిమగ్నమవుతారు. నంబరువారు పురుషార్థమనుసారము మనము మన దైవ రాజ్యస్థాపన చేస్తున్నాము. ఇది కూడా మీరు ఘడియ-ఘడియకు మరచిపోతారు. లేనిచో లోలోపల చాలా ఖుషీ ఉండాలి. మన్మథాభవ - అని ఒకరికొకరు స్మృతి చేయిస్తూ ఉండండి. తండ్రిని స్మృతి చేయండి. దీని నుండే ఇప్పుడు మీరు రాజ్యమును తీసుకుంటారు. ఇదేమీ కొత్త విషయము కాదు. కల్ప-కల్పము మనకు తండ్రి శ్రీమతమును ఇస్తారు. దీని ద్వారా మనము దైవగుణాలు ధారణ చేస్తాము. అలా కానిచో శిక్షలు పొంది తక్కువ పదవిని తీసుకుంటాము. ఇది చాలా పెద్ద లాటరీ. ఇప్పుడు పురుషార్థము చేసి ఉన్నతమైన పదవిని పొందుకుంటే కల్ప-కల్పాంతరాలు పొందుతూనే ఉంటారు. తండ్రి ఎంత సహజముగా తెలియజేస్తారు. ప్రదర్శినిలో కూడా భారతవాసులమైన మనమే దేవతల రాజధానికి చెందినవారుగా ఉండేవారమని తర్వాత పునర్జన్మలు తీసుకుంటూ తీసుకుంటూ మెట్లు దిగుతూ-దిగుతూ ఇలా అయ్యాము. ఎంత సహజంగా తెలిపిస్తున్నారు! సుప్రీమ్ తండ్రి, సుప్రీమ్ టీచరు, సుప్రీమ్ గురువు అయినారు కదా. మీరు ఎంత లెక్కలేనంతమంది విద్యార్థులున్నారు. పరుగు (పురుషార్థములో) తీస్తూ ఉంటారు. ఎంతమంది నిర్వికారులుగా పవిత్రముగా అయ్యారని బాబా కూడా లిస్టు తీసుకురమ్మని అడుగుతారు.

భృకుటి మధ్యలో ఆత్మ మెరుస్తూ ఉంటుందని పిల్లలకు అర్థం చేయించడం జరిగింది. నేను కూడా ఇక్కడ(బ్రహ్మబాబా భృకుటి మధ్యలో) వచ్చి కూర్చొని నా పాత్రనభినయిస్తాను. నా పాత్రయే పతితులను పావనముగా చేయుట అని తండ్రి చెప్తున్నారు. నేను జ్ఞానసాగరుడను. పిల్లలు జన్మిస్తారు. కొందరు చాలా మంచివారుంటారు, కొందరు చెడ్డవారుగా కూడా అవుతారు. ఆశ్చర్యముగా వింటారు, కథనము చేస్తారు, అనగా వర్ణిస్తారు, మరలా వెళ్ళిపోతారు. అరే మాయా! నీవెంత ప్రబలమైన దానివి! అయిననూ తండ్రి చెప్తున్నారు - జ్ఞానమును వదిలి వెళ్ళిపోయినా ఎక్కడికి వెళ్ళిపోతారు? తరింపజేయువాడు ఒక్క తండ్రి మాత్రమే. సద్గతిదాత వారొక్కరే. మిగిలినవారెవ్వరికీ ఈ జ్ఞానము కొద్దిగా కూడా తెలియదు. కల్ప క్రితము ఎవరు అంగీకరించారో, వారే ఇప్పుడు కూడా అంగీకరిస్తారు. ఇందులో మన నడవడికను చాలా బాగు చేసుకోవలసి వస్తుంది. సర్వీసు చేయవలసి వస్తుంది. అనేకమందికి కళ్యాణము చేయవలసి ఉంటుంది. వెళ్ళి అనేకమందికి మార్గమును తెలియజేయాలి. భారతవాసులైన మీరే విశ్వాధిపతులుగా ఉండేవారని అత్యంత మధురమైన భాషతో తెలియజేయాలి. ఇప్పుడు మీరు మరలా అదే రీతిగా మీ రాజ్యమును తీసుకోగలరు. తండ్రి తప్ప ఇంకెవరూ ఈ విధముగా తెలియజేయలేరని మీరు తెలుసుకున్నారు. అయిననూ కొందరూ నడుస్తూ - నడుస్తూ మాయతో ఓడిపోతారు. తండ్రి స్వయంగా చెప్తున్నారు - వికారాల పై విజయమును పొందుట ద్వారానే మీరు జగత్తీతులుగా అవుతారు. ఈ దేవతలు జగజ్జీతులుగా అయ్యారు. వారు తప్పక అటువంటి కర్మ చేసి ఉంటారు. తండ్రి కర్మల గతిని కూడా తెలియజేశారు. రావణరాజ్యములో కర్మలు వికర్మలుగానే

అవుతాయి. రామరాజ్యములో కర్తలు అకర్తలుగా ఉంటాయి. ముఖ్యమైన విషయము కామము పై విజయమును పొందుకొని జగత్జీతులుగా అవ్వటము. తండ్రిని స్మృతి చెయ్యండి. ఇప్పడు వాపస్ ఇంటికి వెళ్ళాలి. మనం 100 శాతము ఖచ్చితముగా మన రాజ్యభాగ్యమును తీసుకునే తీరుతాము. కాని ఇక్కడ రాజ్య పాలన చెయ్యము. ఇక్కడ రాజ్యమును తీసుకుంటాము. రాజ్యము అమరలోకములో చేస్తాము. ఇప్పడు వ్యుత్పాదకము మరియు అమరలోకము మధ్యలో ఉన్నాము. ఈ విషయము కూడా మరిచిపోతారు. అందువల్ల తండ్రి ఘడియ - ఘడియ స్మృతినిపిస్తూ ఉంటారు. ఇప్పడు మనము మన రాజధానిలోకి వెళ్ళిపోతాము అని పక్కా నిశ్చయముంది. ఈ పురాతన రాజధాని తప్పక సమాప్తము కానున్నది. ఇప్పడు నూతన ప్రపంచములోకి వెళ్ళుట కొరకు దైవగుణాలు తప్పక ధారణ చేయాలి. స్వయముతో మాట్లాడుకోవాలి. స్వయాన్ని ఆత్మ అని భావించాలి. ఎందుకంటే ఇప్పడు మనము వాపస్ వెళ్ళాలి. కనుక స్వయాన్ని ఆత్మ అని ఇప్పడే భావించాలి. తర్వాత ఇంకెప్పుడూ వాపస్ వెళ్ళుటకు ఈ జ్ఞానము లభించదు. అక్కడ మనము యోగమును జోడించవలసిన అవసరమే ఉండదు. ఎందుకంటే అక్కడ 5 వికారాలే ఉండవు. ఈ సమయములోనే పాపనముగా కావటానికి యోగము జోడించవలసి ఉంటుంది. అక్కడైతే అందరూ బాగుపడిన వారే ఉంటారు. తర్వాత నెమ్మది-నెమ్మదిగా కళలు తగ్గిపోతూ ఉంటాయి. ఇది చాలా సహజము. క్రోధము కూడా ఇతరులను దుఃఖ పెట్టుంది కదా. ముఖ్యమైనది దేహాభిమానము. అక్కడ దేహాభిమానము ఉండనే ఉండదు. ఆత్మ అభిమానిగా ఉండుట వలన వికారీ దృష్టి ఉండదు. నిర్వికారి దృష్టిగా అయిపోతుంది. రావణరాజ్యములో వికారీ దృష్టిగా అయిపోతుంది. మీరు మీ రాజ్యములో చాలా సుఖంగా ఉండేవారని మీరు తెలుసుకున్నారు. అక్కడ కామము గలవారెవ్వరూ ఉండరు. క్రోధము గలవారెవ్వరూ లేరు. దీని పై ప్రారంభములో ఒక పాట కూడా తయారు చేయబడింది. అక్కడ ఈ వికారాలు ఉండవు. మనకు అనేక సార్లు ఈ ఓటమి - గెలుపులు లభించాయి. సత్యయుగము నుండి కలియుగము వరకు ఏమేమి జరుగుతాయో అవన్నీ పునరావృతమవుతాయి. తండ్రి లేక టీచరు వద్ద ఏ జ్ఞానమున్నదో, అది మీకు వినిపిస్తూ ఉంటారు. ఈ ఆత్మిక టీచరు కూడా అద్భుతమైనవారు. భగవంతుడు సర్వోన్నతమైన వారు. వారు సర్వోన్నతమైన టీచరు కూడా అయినారు. వారు మనల్ని కూడా సర్వోన్నతమైన దేవతలుగా చేస్తారు. తండ్రి ఎలా దైవరాజ్యమును స్థాపన చేస్తున్నారో మీరు స్వయముగా చూస్తున్నారు. స్వయం మీరే దేవతలుగా అవుతున్నారు. ఇప్పడు అందరూ స్వయాన్ని హిందువులని చెప్పకుంటూ ఉంటారు. వాస్తవానికి ఆదిసనాతన దేవీ-దేవతా ధర్మమునకు చెందినవారని మిగిలినవారందరి ధర్మాలు నడుస్తున్నాయని కూడా వారికి తెలియజేయటం జరుగుతుంది. ఈ ఒక్క దేవీదేవతా ధర్మమే ప్రాయః లోపమైపోయినది. ఇది చాలా పవిత్ర ధర్మము. దీని వంటి పవిత్ర ధర్మము ఇంకొకటి ఉండదు. ఇప్పడు పవిత్రముగా లేని కారణముగా ఎవరూ స్వయాన్ని దేవత అని చెప్పకోలేరు. మనము ఆది సనాతన దేవీ-దేవతా ధర్మము వారమని అందుకే దేవతలను పూజిస్తారని మీరు అర్థం చేయించగలరు. క్రీస్తును పూజించేవారు క్రీస్టియన్లు, బుద్ధుని పూజించేవారు బౌద్ధులు. అలాగే దేవతలను పూజించేవారు దేవతలు. మరి స్వయాన్ని హిందువులని ఎందుకు చెప్పకుంటున్నారు? యుక్తితో తెలియజేయాలి. కేవలం హిందూ ధర్మమని అంటారు. అది ధర్మమే కాదని మాత్రమే చెప్పే వెంటనే కొట్లాటుకు వస్తారు. హిందువులు ఆదిసనాతన దేవీ-దేవతా ధర్మమునకు చెందినవారుగా ఉండేవారని చెప్పండి. అప్పడు ఆది సనాతన ధర్మము హిందూ ధర్మము కాదని కొంతైనా అర్థం చేసుకుంటారు.

అదిననాతన అనే పదము సరియైనది. దేవతలు పవిత్రముగా ఉండేవారు. హిందువులు అపవిత్రులు కనుకనే తమను దేవతలమని చెప్పకోలేరు. కల్వ-కల్వము ఈ విధముగానే జరుగుతుంది. వీరి రాజ్యములో చాలా ధనవంతులుగా ఉండేవారు. ఇప్పుడు నిరుపేదలుగా అయిపోయారు. వారు పదమా పదమ్ పతులుగా ఉండేవారు. తండ్రి చాలా మంచి యుక్తులు తెలియజేస్తున్నారు. మీరు సత్యయుగములో ఉండేవారా? లేక కలియుగములో ఉండేవారా? అని ప్రశ్నించండి. కలియుగవాసులైతే తప్పక నరకవాసులుగా, సత్యయుగములో ఉండేవారైతే స్వర్గవాసులైన దేవతలుగా ఉంటారు. ఈ విధముగా ప్రశ్నించినట్లయితే ఈ ప్రశ్నను అడుగుతున్నారంటే వీరు తప్పక ట్రాన్స్ ఫర్ చేసి దేవతలుగా తయారు చేయగలవారని భావిస్తారు. ఇతరులు ఎవరూ ఈ ప్రశ్నలు అడగలేరు. ఆ భక్తి మార్గమే వేరు. భక్తికి ఫలితము ఏమిటి? - జ్ఞానము. సత్య త్రేతా యుగములలో భక్తి ఉండదు. జ్ఞానము ద్వారా అర్ధకల్వము పగలు, భక్తి ద్వారా అర్ధకల్వము రాత్రి. అంగీకరించేవారుంటే అంగీకరిస్తారు. అంగీకరించనివారు జ్ఞానమును కూడా అంగీకరించరు. భక్తిని కూడా అంగీకరించరు. వారికి కేవలం ధనమును సంపాదించుట మాత్రమే తెలుసు.

పిల్లలైన మీరు యోగబలముతో శ్రీమతానుసారము ఇప్పుడు రాజ్యస్థాపన చేస్తున్నారు. తర్వాత మరలా అర్ధకల్వము తర్వాత రాజ్యమును పోగొట్టుకుంటారు కూడా. ఈ చక్రము ఇలా నడుస్తూనే ఉంటుంది. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము

1. అనేకమందికి కళ్యాణము చేయుటకు తమ మాటలను అత్యంత మధురముగా తయారు చేసుకోవాలి. మధురమైన నాలుకతో (మధురమైన భాషతో) సల్వీసు చేయాలి. సహనశీలురుగా అవ్వాలి.
2. కర్మల గుహ్యగతిని అర్థం చేసుకొని వికారాల పై విజయమును పొందాలి. జగత్ జీత దేవతలుగా కావాలి. ఆత్మాభిమానులై వికారీ దృష్టిని నిర్వికారీ దృష్టిగా మార్పు చేసుకోవాలి.

వరదానము:- “ఉన్నతమైన తండ్రి, ఉన్నతమైన మనము, ఉన్నతమైన కార్యము” అను స్మృతి

ద్వారా శక్తిశాలిగా అయ్యే బాప్ మనమాన్ భవ ”

ఎలాగైతే ఈనాటి ప్రపంచములో ఎవరైనా వి.ఐ.పి సంతానంగా ఉంటే వారు కూడా తమను వి.ఐ.పిలు గానే భావిస్తారు. కాని తండ్రి కంటే ఉన్నతమైన వారెవ్వరూ లేరు. మనము అటువంటి అత్యంత ఉన్నతమైన తండ్రి సంతానము, ఉన్నతమైన ఆత్మలము. ఈ స్మృతి శక్తిశాలురుగా చేస్తుంది. ఉన్నతమైన తండ్రి, ఉన్నతమైన మనము, ఉన్నతమైన కార్యము అను స్మృతిలో ఉండువారు సదా తండ్రి సమానమైపోతారు. మొత్తం విశ్వములో శ్రేష్ఠమైన, ఉన్నతమైన ఆత్మలు మీరు తప్ప మరెవ్వరూ లేరు. అందువలననే పూజలు, మహిమ మీకు మాత్రమే జరుగుతాయి.

స్లోగన్:- “సంపూర్ణతా దర్పణములో సూక్ష్మ ఆకర్షణలను చెక్ చేసుకొని వాటి నుండి ముక్తులు కండి ”